

**മധുരമായ കുട്ടികളേ - നിങ്ങൾ രാജഭൂഷികളാണ് നിങ്ങൾക്ക് രാജ്യപദവി പ്രാപ്തമാക്കാനുള്ള പുരുഷാർത്ഥം ചെയ്യണം. അതിനോടൊപ്പം ദൈവീകഗുണങ്ങളും തീർച്ചയായും ധാരണ ചെയ്യണം.**

**ചോദ്യം** - ഉത്തമപുരുഷനായിത്തീരാനുള്ള പുരുഷാർത്ഥമെന്താണ്? ഏതൊരു കാര്യത്തിൽ വളരെയധികം ശ്രദ്ധവേണം?

**ഉത്തരം** - ഉത്തമപുരുഷനായിത്തീരണമെങ്കിൽ ഒരിക്കലും പഠിപ്പിനോട് പിണങ്ങരുത്. പഠിപ്പിനോട് കലഹിച്ചിട്ടോ പിണങ്ങിയിട്ടോ കാര്യമില്ല. പഠിച്ചാലും എഴുതിയാലും യോഗ്യരായിത്തീരാൻ സാധിക്കും. അതുകൊണ്ട് സദാ തന്റെ ഉന്നതിയെക്കുറിച്ചു ചിന്തിക്കൂ. പെരുമാറ്റത്തിലും വളരെയധികം ശ്രദ്ധ വേണം. ദേവതകളെപ്പോലെയായിത്തീരണമെങ്കിൽ പെരുമാറ്റം വളരെ രാജകീയമായിരിക്കണം. വളരെയധികം മധുരമായിത്തീരണം. എല്ലാവർക്കും മധുരമായി തോന്നുന്ന വിധത്തിലുള്ള വാക്കുകളായിരിക്കണം വായിൽ നിന്നും വീഴേണ്ടത്. ആരെയും ദുഃഖിപ്പിക്കരുത്.

ഓംശാന്തി. മധുരമധുരമായ ആത്മീയകുട്ടികളെപ്രതി ബാബ മനസ്സിലാക്കിത്തരുന്നു, ചോദിക്കുന്നു താങ്കളുടെ ബുദ്ധിയുടെ ആശ്രയം ഏതാണ്? മനുഷ്യരുടെ ബുദ്ധി ഇടയ്ക്കിടെ എവിടെയെല്ലാമോ അലഞ്ഞുകൊണ്ടിരിക്കുകയാണ്. ബാബ മനസ്സിലാക്കിത്തരുന്നു നിങ്ങളുടെ ബുദ്ധിയുടെ അലച്ചിൽ അവസാനിച്ചു. ബുദ്ധിയെ ഒരു അഭയസ്ഥാനത്തേക്കു വെക്കൂ. പരിധിയില്ലാത്ത അച്ഛനെമാത്രം ഓർമ്മിക്കൂ. ആത്മീയ കുട്ടികൾക്ക് അറിയാം മുഴുവൻ ലോകവും തമോപ്രധാനമാണ്. നമ്പർവൈസായ പുരുഷാർത്ഥമനുസരിച്ച് ആത്മാക്കൾ സതോപ്രധാനമായിരുന്നു. ഇപ്പോൾ തമോപ്രധാനമായിരിക്കുകയാണ് ഇനി വീണ്ടും സതോപ്രധാനമായിത്തീരണം. അതുകൊണ്ട് തന്റെ ബുദ്ധിയെ ബാബയോടൊപ്പം വെക്കൂ. ഇപ്പോൾ തിരികെ പോകണം, നമുക്ക് തിരിച്ച് വീട്ടിലേക്ക് പോകണമെന്ന് മറ്റാർക്കും തന്നെ അറിയുകയില്ല. മറ്റാർക്കും തന്നെ ഇതുപോലെ, കുട്ടികളേ എന്നെ ഓർമ്മിക്കൂ എന്ന നിർദ്ദേശവും ലഭിച്ചിട്ടുണ്ടാവില്ല. എത്ര സഹജമായാണ് ബാബ മനസ്സിലാക്കി തരുന്നത്. കേവലം ബാബയെ ഓർമ്മിക്കുകയാണെങ്കിൽ തന്റെ വികർമ്മത്തെ നശിപ്പിക്കാൻ സാധിക്കും. മറ്റാർക്കും തന്നെ ഇങ്ങനെ മനസ്സിലാക്കിത്തരാൻ സാധിക്കില്ല. ബാബ തന്നെയാണ് മനസ്സിലാക്കിത്തരുന്നത്. ആരിലാണോ പ്രവേശിച്ചിരിക്കുന്നത് അവരും ഇത് കേൾക്കുന്നുണ്ട്. പതിതത്തിൽ നിന്നും പാവനമാകുന്നതിനായും അതിലൂടെ മുന്നോട്ടുപോകുന്നതിനായുമുള്ള വളരെ നല്ല നിർദ്ദേശം ബാബ നൽകുന്നു. ബാബ പറയുന്നു കുട്ടികളേ നിങ്ങൾ തന്നെയായിരുന്നു സതോപ്രധാന അവസ്ഥയിലുള്ളവർ ഇനി വീണ്ടും ആയിത്തീരണം. നിങ്ങൾ തന്നെയായിരുന്നു ആദി സനാതാന ദേവീദേവതാധർമ്മത്തിലുള്ളവർ പിന്നീട് 84 ജന്മങ്ങൾ എടുത്ത് കക്കയ്ക്കു സമാനമായിരിക്കുകയാണ്. നിങ്ങൾ വ്രജ സമാനമായിരുന്നു ഇനി വീണ്ടും ആയിത്തീരണം. ബാബ വളരെയധികം സഹജമായ കാര്യങ്ങളാണ് കേൾപ്പിക്കുന്നത് സ്വയത്തെ ആത്മാവാണെന്നു മനസ്സിലാക്കൂ. ആത്മാക്കൾക്കു തന്നെയാണ് തിരികെ പോകേണ്ടത്. ശരീരം പോകില്ലല്ലോ. ബാബയോടൊപ്പം സന്തോഷത്തോടെ തിരികെ പോകണം. ബാബ നൽകുന്ന ശ്രീമതത്തിലൂടെ മാത്രമേ നിങ്ങൾ ശ്രേഷ്ഠമായിത്തീരൂ. പവിത്രമായ ആത്മാക്കൾ മൂലവതനത്തിൽ നിന്നും വന്നാൽ പിന്നെ പുതുശരീരമെടുക്കും. ഇത് നിശ്ചയമാണല്ലോ, പിന്നീട് ഇതിന്റെ ലഹരിയും ഉണ്ടായിക്കൊണ്ടിരിക്കണം. ദൈവീകഗുണങ്ങളും ധാരണ ചെയ്യുകയാണെങ്കിൽ നല്ല പ്രാപ്തിയുണ്ടാവുന്നു. നല്ല രീതിയിൽ പഠിക്കുന്ന വിദ്യാർത്ഥികളാണ് ഉയർന്ന പദവി നേടുക. ഇതും പഠിപ്പാണ്. നിങ്ങൾ കല്പകല്പം ഇതുപോലെത്തന്നെയാണ് പഠിക്കുന്നത്. ബാബയും കല്പകല്പം ഇങ്ങനെത്തന്നെയാണ് പഠിപ്പിക്കുന്നത്. എന്താണോ കഴിഞ്ഞുപോയത് അതെല്ലാം തന്നെ ഡ്രാമയിൽ അടങ്ങിയിട്ടുള്ളതാണ്. ഡ്രാമ അനുസരിച്ചു തന്നെയാണ് ബാബയും മക്കളും അഭിനയക്കുന്നത്. ബാബ ശരിയായ നിർദ്ദേശമല്ലേ നൽകുക. കുട്ടികൾ പറയുന്നു ബാബാ ഞങ്ങൾ താങ്കളെ ഇടയ്ക്കിടെ മറന്നു പോകുന്നു. ഇതും മായയുടെ കൊടുങ്കാറ്റാണ്. മായ ദീപത്തെ അണയ്ക്കുന്നു. ബാബയെ അണയാത്ത ദീപമെന്നു പറയുന്നു. സർവ്വശക്തനായ അധികാരി എന്നും പറയുന്നു. സർവ്വ വേദ-ശാസ്ത്രങ്ങളുടെയും സാരമാണ് പറഞ്ഞു തരുന്നത്. ബാബ നോളേജ്മുള്ളാണ് സൂഷ്ടിചക്രത്തിന്റെ ആദി മദ്ധ്യ അന്ത്യത്തിന്റെ രഹസ്യമാണ് പറഞ്ഞു തരുന്നത്. ഈ ബ്രഹ്മാബാബയും പറയുന്നുണ്ട് ഞാൻ കുട്ടികൾക്ക് മനസ്സിലാക്കി തരുന്നു. ബാബ പറയുന്നു ഞാൻ നിങ്ങൾ കുട്ടികൾക്കാണ് മനസ്സിലാക്കി തരുന്നത് അതിൽ ഈ ബ്രഹ്മാവും അടങ്ങിയിട്ടുണ്ട്. ഇതിൽ സംശയിക്കേണ്ടതായ കാര്യമൊന്നുമില്ല. ഇത് വളരെ സഹജമായ രാജയോഗമാണ്. നിങ്ങൾ രാജഭൂഷികളാണ്, ഭൂഷി എന്നത് പവിത്രമായ ആത്മാക്കളെയാണ് പറയുന്നത്. നിങ്ങളെപ്പോലെയുള്ള ഭൂഷികൾ മറ്റാരും തന്നെയുണ്ടാവില്ല. ആത്മാ

വിനെയാണ് ഋഷി എന്നു പറയുന്നത്. ശരീരത്തെയല്ല പറയുന്നത്. ആത്മാവാണ് ഋഷി, രാജഋഷി. രാജ്യം എവിടെ നിന്നാണ് നേടുന്നത്? ബാബയിൽ നിന്ന്. അപ്പോൾ നിങ്ങൾ കുട്ടികൾക്ക് എത്ര സന്തോഷമുണ്ടായിരിക്കണം. നമ്മൾ ശിവബാബയിൽ നിന്നും രാജ്യഭാഗ്യം നേടുകയാണ്. ബാബ സ്മൃതി ഉണർത്തി തന്നു നിങ്ങൾ വിശ്വത്തിന്റെ അധികാരികളായിരുന്നു, പിന്നീട് പുനർജന്മങ്ങൾ എടുത്തെടുത്താണ് നിങ്ങൾ താഴേക്കു ഇറങ്ങി വന്നത്. ദേവതകളുടെ ചിത്രങ്ങളുമുണ്ട്. മനുഷ്യർ മനസ്സിലാക്കുന്നു ജ്യോതി ജ്യോതിയിൽ പോയി മുഴുകി. ഇപ്പോൾ ബാബ മനസ്സിലാക്കി തന്നു ഒരു മനുഷ്യൻ പോലും ജ്യോതിയിൽ പോയി ലയിക്കുന്നില്ല. ഏതൊരു മനുഷ്യനും ജീവനുകതിയും നേടുന്നില്ല. അപ്പോൾ മുഴുവൻ ദിവസവും കുട്ടികളുടെ ഉള്ളിൽ ചിന്തനം നടക്കണം. എത്രത്തോളം ഓർമ്മിക്കുന്നുവോ അത്രത്തോളം സന്തോഷമുണ്ടാവുന്നു. പഠിപ്പിക്കുന്ന ആൾ ആരാണെന്ന് നോക്കൂ.

കൃഷ്ണനെ ലോർഡ് കൃഷ്ണാ എന്നു പറയുന്നു. ഭഗവാനെ ഒരിക്കലും ലോർഡ് എന്ന വാക്ക് ഉപയോഗിക്കില്ല. അവരെ ഗോഡ്ഫാദർ എന്നേ പറയൂ. അവരാണ് സ്വർഗ്ഗത്തെ സ്ഥാപിക്കുന്ന പിതാവ്. നിങ്ങൾക്ക് ഇപ്പോൾ ആത്മാർത്ഥമായി മനസ്സിലായി സ്വർഗ്ഗത്തെ സ്ഥാപിക്കുന്ന അതേ പിതാവ് തന്നെയാണ് ദൈവീക രാജധാനിയും സ്ഥാപിക്കുന്നത്. സത്യയുഗത്തിൽ മറ്റൊരു ധർമ്മം ഉണ്ടായിരുന്നില്ല. ഈ ദേവതകളുടെ തന്നെയാണ് ചിത്രവും ഉള്ളത്. അവരെയാണ് ആദിസനാതന ദേവീദേവതകൾ എന്നു പറയുന്നത്. ഇവർ വിശ്വത്തിന്റെ അധികാരികളായിരുന്നു. അവരെ സത്യയുഗി എന്നു പറയുന്നു, നിങ്ങൾ സംഗമയുഗികളാണ്. നിങ്ങൾക്ക് അറിയാം ബാബ നമ്മെ ധർമ്മീഷ്ഠരാക്കി മാറ്റുകയാണ്. നിങ്ങൾ ധർമ്മീഷ്ഠരായി മാറിക്കൊണ്ടിരിക്കുകയാണ്. വികാരികളെ അധർമ്മികരെന്ന് പറയുന്നത്. ഈ ദേവീദേവതകൾ പവിത്രരാണ്. പവിത്രതയുടെ പ്രകാശമാണ് കാണപ്പെടുന്നത്. അധർമ്മികത്വം അർത്ഥം ഒരു ചുവടുപോലും ശരിയല്ല അതായത് ധർമ്മത്തിനു നിരക്കാത്തതാണ്. ശിവലയത്തിൽ നിന്നും താഴേക്കിറങ്ങി വേശ്യാലയത്തിലേക്ക് വരുന്നു. ഏതുവരെ നിങ്ങൾ മറ്റുള്ളവർക്ക് ബാബയുടെ പരിചയം നൽകുന്നില്ലയോ ബാബയാണ് സ്വർഗ്ഗത്തെ സ്ഥാപിക്കുന്ന പിതാവെന്ന് മനസ്സിലാക്കി കൊടുക്കുന്നില്ലയോ അതുവരെയ്ക്കും പുതിയവർക്കാർക്കും ഈ കാര്യങ്ങൾ മനസ്സിലാക്കാൻ സാധിക്കില്ല. സ്വർഗ്ഗം, നരകം എന്ന രണ്ട് വാക്കുകളാണ് ഉള്ളത്. സുഖം-ദുഃഖം, സ്വർഗ്ഗം-നരകം. നിങ്ങൾക്ക് അറിയാം ഭാരതത്തിൽ സുഖമായിരുന്നു, ഇപ്പോൾ ദുഃഖമാണ്. പിന്നീട് ബാബ വന്ന് സുഖത്തെ നൽകുന്നു. ഇപ്പോൾ ദുഃഖത്തിന്റെ സമയം ഇല്ലാതാവുകയാണ്. ബാബ കുട്ടികൾക്കു വേണ്ടി സുഖത്തിന്റെ സമ്മാനവും കൊണ്ടു വന്നിരിക്കുകയാണ്. എല്ലാവർക്കും സുഖത്തെ നൽകുന്നു അതുകൊണ്ടാണല്ലോ എല്ലാവരും ബാബയുടെ മഹിമ പാടുന്നത്. സന്യാസിമാരെല്ലാം തന്നെ തപസ്സ് ചെയ്യുന്നു, അവർക്കും എന്തെങ്കിലും ആഗ്രഹം തീർച്ചയായും ഉണ്ടാകുന്നു. സത്യയുഗത്തിൽ ഇങ്ങനെയൊന്നും തന്നെയില്ല. അവിടെ മറ്റൊരു ധർമ്മത്തിലുള്ളവരും ഉണ്ടാകുന്നില്ല. ഇപ്പോൾ നിങ്ങൾ പുതിയ ലോകത്തേക്കു പോകാനുള്ള പുരുഷാർത്ഥം ചെയ്യുകയാണ്. അറിയാം അവിടെ സുഖധാമം, അത് ശാന്തിധാമം, പിന്നെ ഇവിടെ ദുഃഖധാമമാണ്. നിങ്ങൾ ഇപ്പോൾ സംഗമയുഗത്തിലാണ് ഉത്തമ പുരുഷനായിത്തീരാനുള്ള പുരുഷാർത്ഥമാണ് ചെയ്യുന്നത്. നല്ല രീതിയിൽ പുരുഷാർത്ഥം ചെയ്യണം. ഒരിക്കലും പഠിപ്പിൽ പിണങ്ങരുത്. ആരെങ്കിലുമായി ചേർന്നു പോകാൻ സാധിക്കുന്നില്ലെങ്കിൽ പഠിപ്പിനെ ഉപേക്ഷിക്കരുത്. പഠിപ്പിൽ കലഹിക്കുന്നതിലൂടെയോ യുദ്ധം ചെയ്യുന്നതിലൂടെയോ കാര്യമില്ല. പഠിച്ചാലും എഴുതിയാലും യോഗ്യതയുള്ളവരായിത്തീരാം. കലഹിച്ചുകൊണ്ടിരുന്നാൽ എങ്ങനെ യോഗ്യരായി മാറാൻ സാധിക്കും, പിന്നെ പെരുമാറ്റവും തമോവ്രധാനമായിത്തീരുന്നു. ഓരോരുത്തർക്കും തന്റെ ഉന്നതിയെക്കുറിച്ച് ചിന്തിക്കണം. ബാബ പറയുന്നു - അല്ലയോ ആത്മാക്കളേ, ബാബയെ ഓർമ്മിക്കു എന്നാൽ വികർമ്മം നശിക്കുന്നു, ദൈവീകഗുണങ്ങളും ധാരണ ചെയ്യപ്പെടും. അഥവാ ലക്ഷ്മി-നാരായണ സമാനമായിത്തീരണമെങ്കിൽ ബാബ തന്നെയാണ് അവരെ അതുപോലെയാക്കി തീർത്തത്. ബാബ പറയുന്നു നിങ്ങൾ തന്നെയായിരുന്നു ഈ രാജ്യം ഭരിച്ചത്. ഇപ്പോൾ വീണ്ടും നിങ്ങൾക്കു തന്നെ ഭരിക്കണം. ബാബ സംഗമയുഗത്തിലാണ് രാജയോഗം പഠിപ്പിക്കുന്നത്. നിങ്ങൾ കല്പകല്പം ഇതുപോലെയായിത്തീരുന്നു. അല്ലാതെ എപ്പോഴും കലിയുഗം തന്നെയാവില്ലല്ലോ. കലിയുഗത്തിനു ശേഷം സത്യയുഗം..... ഈ ചക്രം തീർച്ചയായും കറങ്ങും. സത്യയുഗത്തിൽ കുറച്ചു മനുഷ്യരായിരുന്നു. അപ്പോൾ തീർച്ചയായും കുറവായിരിക്കണമല്ലോ. ഇതെല്ലാം തന്നെ മനസ്സിലാക്കേണ്ടതായ കാര്യങ്ങളാണ്. കഴിഞ്ഞുപോയ കഥകളാണ് കേൾപ്പിക്കുന്നത്. ചെറിയ കഥയാണ്. വാസ്തവത്തിൽ കഥ വലുതാണ്, എന്നാൽ മനസ്സിലാക്കാൻ ചെറുതാണ്. 84 ജന്മങ്ങളുടെ രഹസ്യമാണ്. നിങ്ങൾക്കും ആദ്യം അറിയില്ലായിരുന്നു. ഇപ്പോൾ നിങ്ങൾക്കു മനസ്സിലായി നമ്മൾ പഠിച്ചുകൊണ്ടിരിക്കുകയാണെന്ന്. ഇത് സംഗമയുഗത്തിലെ പഠിപ്പാണ്. ഇപ്പോൾ ഡ്രാമയുടെ ചക്രം കറങ്ങി വന്നിരിക്കുകയാണ്, പിന്നീട് സത്യയുഗം മുതൽക്ക് ആരംഭിക്കുന്നു. ഈ പഴയ സൃഷ്ടി പരിവർത്തനപ്പെടണം. കലിയുഗീ മുൾക്കാട് നശിച്ച് പിന്നീട് സത്യയുഗീ പുന്തോട്ടമായിത്തീരുന്നു. പുഷ്പം എന്ന് ദൈവീക ഗുണങ്ങളുള്ളവരെയാണ് പറയുന്നത്. മുളച്ച് എന്ന് ആസുരീയ അവഗുണങ്ങളുള്ളവരെയാണ് പറയുന്നത്. സ്വയം തന്നിൽ നോക്കണം എന്നിൽ എന്തെങ്കിലും അവഗുണങ്ങളുണ്ടോ. ഇപ്പോൾ നമ്മൾ

ദേവതയാകുവാൻ യോഗ്യരാവുകയാണ്. അപ്പോൾ തീർച്ചയായും ദൈവീകഗുണങ്ങൾ ധാരണ ചെയ്യണം. ബാബ ടീച്ചറായും സത്ഗുരുവായും വരുന്നു എങ്കിൽ സംസ്കാരത്തെയും തീർച്ചയായും ഉദ്ധരിക്കണം. എല്ലാവരുടെ സംസ്കാരവും മോശമാണെന്നാണ് മനുഷ്യർ പറയുന്നത്. പക്ഷേ നല്ല സംസ്കാരം ആരുടെയാണെന്നതുകൂടി അറിയുന്നില്ല. നിങ്ങൾക്ക് മനസ്സിലാക്കി കൊടുക്കാൻ സാധിക്കുന്നു ഈ ദേവതകളുടെ സംസ്കാരം നല്ലതായിരുന്നു. ഇവർ ഒരിക്കലും ആർക്കും ദുഃഖം കൊടുത്തിരുന്നില്ല. ആരുടെയെങ്കിലും പെരുമാറ്റം നല്ലതാണെങ്കിൽ പറയുന്നു ഇവർ ദേവതയെപ്പോലെയാണെന്ന്. ഇവരുടെ വാക്കുകൾ എത്ര മധുരമാണ്. ബാബ പറയുന്നു നിങ്ങളെ ദേവതയാക്കുന്നു എങ്കിൽ നിങ്ങൾക്കും വളരെയധികം മധുരമായിത്തീരണം. ദൈവീക ഗുണങ്ങൾ ധാരണ ചെയ്യണം. ആർ എങ്ങനെയാണോ അവർ മറ്റുള്ളവരെയും തനിക്കു സമാനമാക്കി മാറ്റുന്നു. നിങ്ങൾ എല്ലാവർക്കും ടീച്ചറായി മാറണം. ടീച്ചറുടെ മക്കളും ടീച്ചർ. നിങ്ങൾ പാണ്ഡവസൈനികരാണ്. പാണ്ഡവരുടെ ജോലിയാണ് എല്ലാവർക്കും വഴികാണിച്ചു കൊടുക്കുക എന്നത്. ദൈവീക ഗുണങ്ങൾ ധാരണ ചെയ്യുക. ഗൃഹസ്ഥ വ്യവഹാരത്തിലും വസിക്കണം. വീടുകളിലും സേവനം ചെയ്യാൻ സാധിക്കും. ആർ വരുന്നുവോ അവരെ പഠിപ്പിച്ചുകൊണ്ടിരിക്കണം, അങ്ങനെ ധാരാളം പേരുണ്ട്, ഗീതാപാഠശാലകൾ തുറന്ന് ധാരാളം പേരുടെ സേവനം ചെയ്തുകൊണ്ടിരിക്കുന്നവർ. അല്ലാതെ എല്ലാവരും ഇവിടെ വന്നിരിക്കാനല്ല പറയുന്നത്. കന്യകമാർക്ക് വളരെ എളുപ്പമാണ്. മാസത്തിൽ രണ്ട് പ്രാവശ്യം സേവനത്തിനായി കറങ്ങിയാൽ പിന്നെ വീട്ടിലേക്ക് പോകാം. വീടിനെ സന്യസിക്കേണ്ട ആവശ്യമൊന്നും ഇല്ല. വീട്ടിൽ നിന്നും വിളി വന്നാൽ പിന്നെ നിങ്ങൾക്ക് അങ്ങോട്ട് പോകാം അതിന് വിലക്കില്ല. ഇതിൽ നഷ്ടത്തിന്റെ കാര്യമൊന്നുമില്ല. ഒന്നുകൂടി ഉണർവ്വു വരുകയെ ഉള്ളൂ. ഒന്നുകൂടി സമർത്ഥരായിത്തീരും. വീട്ടിലുള്ളവരെക്കൂടി തനിക്കു സമാനമാക്കി മാറ്റി കൂടെ കൊണ്ടുപോകും. അങ്ങനെ ധാരാളം പേരുണ്ട് വീട്ടിലിരുന്നുകൊണ്ടും സേവനം ചെയ്യുന്നവർ അവർ സമർത്ഥരായിത്തീരും.

ബാബ മുഖ്യമായ കാര്യം മനസ്സിലാക്കിത്തരുന്നു സ്വയം ആത്മാവാണെന്നു മനസ്സിലാക്കു ബാബയെ ഓർമ്മിക്കൂ. തന്റെ ഉന്നതിയെക്കുറിച്ച് ചിന്തിക്കണം. വീട്ടിലിരിക്കുന്നവർക്ക് ഇവിടെ വസിക്കുന്നവരെക്കാളും നല്ല ഉന്നതിയുണ്ടാകുന്നു. നിങ്ങളോട് വീട്ടിലേക്ക് പോകേണ്ട എന്നു പറഞ്ഞിട്ടില്ല. അവരുടെയും മംഗളം ചെയ്യണം. ആർക്കാണോ മംഗളം ചെയ്യുന്ന സ്വഭാവമുള്ളത് അവർക്ക് ഒരിക്കലും അങ്ങനെ ചെയ്യാതിരിക്കാൻ സാധിക്കില്ല. ജ്ഞാനവും യോഗവും പൂർണ്ണമായും ഉണ്ടെങ്കിൽ ആരും അപമാനിക്കുകയില്ല. യോഗമില്ലെങ്കിൽ മായയുടെ അടിയേൽക്കും. അപ്പോൾ ഗൃഹസ്ഥത്തിലിരുന്നുകൊണ്ടും കമലപുഷ്പസമാനം പവിത്രമായിത്തീരണം. ബാബ വീട്ടിലിരിക്കുവാനുള്ള സ്വാതന്ത്ര്യം നൽകുകയാണ് എല്ലാവർക്കും ഇവിടേക്ക് വന്നിരിക്കുവാൻ സാധിക്കില്ലല്ലോ. എത്ര പേർ വരുന്നുവോ അത്രയും പേർക്ക് കെട്ടിടങ്ങൾ ഉണ്ടാക്കേണ്ടതായി വരും. കല്പം മുമ്പ് എന്തെല്ലാമാണോ സംഭവിച്ചത് അതെല്ലാം തന്നെ ആവർത്തിക്കപ്പെടും. കൂട്ടികളുടെയും അഭിവൃദ്ധിയുണ്ടാകും. ഡ്രാമയിൽ ഇല്ലാത്തത് ഒന്നും തന്നെ സംഭവിക്കില്ല. ഈ യുദ്ധങ്ങളുണ്ടാകുന്നതെല്ലാം തന്നെ, ഇത്രയ്ക്കും മനുഷ്യർ മരിക്കുന്നതെല്ലാം തന്നെ ഡ്രാമയിൽ അടങ്ങിയിട്ടുള്ളതാണ്. എന്തെല്ലാമാണോ കഴിഞ്ഞുപോയത് അത് വീണ്ടും ആവർത്തിക്കും. എന്താണോ കല്പകല്പം മനസ്സിലാക്കി തന്നത് അതുതന്നെ വീണ്ടും മനസ്സിലാക്കിത്തരുന്നു. മനുഷ്യർ എന്തു തന്നെ ചിന്തിച്ചാലും എന്താണോ ഡ്രാമയിൽ അടങ്ങിയിട്ടുള്ളത് ഞാൻ അതേ പാർട്ടു തന്നെ അഭിനയിക്കും. ഡ്രാമയിൽ ഒരിക്കലും ഏറ്റക്കുറച്ചിലുകൾ ഉണ്ടാവില്ല. എന്താണോ കല്പം മുമ്പ് പഠിച്ചത് അതുതന്നെ വീണ്ടും പഠിക്കും. ഓരോരുത്തരുടെയും പോരുമാറ്റത്തിലൂടെ സാക്ഷാത്കാരങ്ങളും ഉണ്ടായിക്കൊണ്ടിരിക്കും. പഠിപ്പിന്നു സരിച്ച് പദവിയുടെ സാക്ഷാത്കാരവുമുണ്ടാകുന്നു. നല്ല സേവനം ചെയ്തതിനുശേഷം ചിലപ്പോൾ പെട്ടെന്ന് അപകടം സംഭവിച്ചാൽ നല്ല കുലത്തിൽ പോയി ജന്മം എടുക്കും. വളരെയധികം സുഖിയായി ജീവിക്കും. എത്ര സുഖം മറ്റുള്ളവർക്കു നൽകിയോ അത്രയും സുഖം അവർക്ക് ലഭിക്കുന്നു. ഈ സമ്പാദ്യം ഒരിക്കലും നഷ്ടമാകുന്നില്ല. നമ്മുടെ വിജയത്തിനനുസരിച്ചുള്ള ജന്മം സത്യയുഗത്തിൽ ലഭിക്കുന്നു. വളരെ പേർക്ക് സുഖം നൽകുകയാണെങ്കിൽ സ്വർണ്ണ കരണ്ടി വായിലായിരിക്കും. അതിനെക്കാളും കുറഞ്ഞതാണെങ്കിൽ വെള്ളി, അതിനെക്കാളും കുറവാണെങ്കിൽ ചെമ്പിന്റെതായിരിക്കും. മനസ്സിലാക്കുന്നില്ലേ. എത്രത്തോളമാണോ യോഗമുള്ളത്, രാജാവ്, റാണി, പ്രജകൾ എല്ലാവരും വേണം. നല്ല രീതിയിൽ പഠിച്ചില്ല, ദൈവീകഗുണങ്ങൾ ധാരണ ചെയ്തില്ലെങ്കിൽ പദവി കുറയുന്നു. നല്ലതും മോശവുമായ കർമ്മം തീർച്ചയായും മുന്നിൽ വരും. ആത്മാവിനറിയാം ഞാൻ എത്രത്തോളം സേവനം ചെയ്യുന്നുണ്ടെന്ന്. അഥവാ ഇപ്പോൾ ശരീരം ഉപേക്ഷിച്ചു എങ്കിൽ എന്തു പദവി ലഭിക്കും? ഇപ്പോൾ നിങ്ങൾ പഠിച്ച് മുന്നേറിക്കൊണ്ടിരിക്കുകയാണ്. ചിലർ പിണങ്ങിപ്പോവുകയാണെങ്കിൽ പറയും ഇവരുടെ ഭാഗ്യത്തിലില്ലെന്ന്. ബാബ നിങ്ങളെ എത്ര ഉയർന്നതാക്കിയാണ് മാറ്റുന്നത്! ഈ പ്രഭുവിന്റെ വീട്ടിൽ നിന്നും ആരും തന്നെ കാലിയായി പോകരുത്. ഇപ്പോൾ പ്രഭു നിങ്ങളുടെ സമ്മുഖത്താണ്. നിങ്ങൾ ആർക്കെങ്കിലും രണ്ട് വാക്ക് കേൾപ്പിച്ചാൽ മതി അവർ പ്രജയിലേക്ക് വരും. ദേവീദേവതാധർമ്മത്തിലുള്ളവർ വന്നുകൊണ്ടിരിക്കും. പക്ഷേ ഇപ്പോൾ പതി

തരായതുകൊണ്ട് സ്വയം ഹിന്ദു എന്നു പറയുന്നു. എന്താണോ ബാബയിലുള്ള ജ്ഞാനം, അതുപോലെത്തന്നെയാണ് നിങ്ങളിലും ജ്ഞാനമുള്ളത്. ബാബ ജ്ഞാനസാഗരനാണ്. ഈ ചരിത്രം എങ്ങനെ ആവർത്തിക്കുന്നു എന്നു പറഞ്ഞുതരുന്നു. ടീച്ചറും വിദ്യാർത്ഥികളുടെ പഠിപ്പിലൂടെ മനസ്സിലാക്കുന്നു ഇവർ എത്ര മാർക്കിൽ പാസ്സാകുമെന്ന്. ഓരോരുത്തരും സ്വയം അറിയുന്നു. ചിലർ ദൈവീകഗുണങ്ങളിൽ കച്ചയാണ് (പാകപ്പെടാത്തത്) ചിലർ യോഗത്തിൽ കച്ചയാണ്, ചിലർ ജ്ഞാനത്തിൽ. കച്ചയായാൽ തോറ്റു പോകും. ഇന്ന് കച്ചയായവർ നാളെ പക്കയാവില്ല എന്നില്ല. മുന്നേറാൻ സാധിക്കും. സ്വയം അറിയുന്നു ഞങ്ങൾ എവിടെയെങ്കിലും തോറ്റുപോകുമോ എന്ന്. ഇന്നവർ നമ്മെക്കാളും സമർത്ഥരാണ്. പഠിച്ച് സമർത്ഥരായിത്തീരാൻ സാധിക്കും. ദേഹാഭിമാനമുണ്ടെങ്കിൽ ഒന്നും പഠിക്കാൻ കഴിയില്ല. ഞാൻ ആത്മാവാണെന്നുള്ളത് നന്നായി പക്കാ ആക്കൂ. ബാബ സ്മൃതി ഉണർത്തി തന്നു. ബാബ പറയുന്നു എന്നെ ഓർമ്മിക്കുകയാണെങ്കിൽ വികർമ്മം നശിക്കും, പിന്നീട് ദൈവീകഗുണങ്ങൾ ധാരണയാവും. തന്റെ നാഡി നോക്കണം, ഞാൻ ഏത്രത്തോളം യോഗ്യരായി മാറിയിട്ടുണ്ട്?

നിങ്ങൾ ഇപ്പോൾ സൂഷ്ടിയുടെ ആദി മദ്ധ്യ അന്ത്യത്തിന്റെ ജ്ഞാനം നേടുകയാണ്. ഈ രാജയോഗത്തിന്റെ ജ്ഞാനം ബാബയ്ക്കല്ലാതെ മറ്റാർക്കും തന്നെ പഠിപ്പിച്ചുതരാൻ സാധിക്കില്ല. കുട്ടികൾ അത് പഠിക്കുന്നു. കുട്ടികൾ ചോദിക്കുന്നു ഞങ്ങളുടെ ബ്രഹ്മണകുലത്തിൽ എത്രപേരുണ്ട്? ഇത് എങ്ങനെ പൂർണ്ണമായും അറിയാൻ സാധിക്കും. വന്നിട്ടും പോയിട്ടും ഇരിക്കും. പുതിയവർ വന്നുകൊണ്ടിരിക്കുന്നു. ശരി!

വളരെക്കാലത്തെ വേർപാടിന്നുശേഷം തിരിച്ചു കിട്ടിയ മധുരമധുരമായകുട്ടികളെ പ്രതി മാതാവും പിതാവും വുമായ ബാപ്ദാദയുടെ സ്നേഹസ്മരണയും പുലർകാല വന്ദനവും ആത്മീയഅച്ഛന്റെ ആത്മീയകുട്ടികൾക്ക് നമസ്കാരം

## ധാരണയ്ക്കുള്ള മുഖ്യമായ സാരം -

1. തന്റെ സംസ്കാരത്തെ ദൈവീകമാക്കി മാക്കണം. ദൈവീകഗുണത്തെ ധാരണ ചെയ്ത് അവനവന്റെയും മറ്റുള്ളവരുടെയും മംഗളം ചെയ്യണം. എല്ലാവർക്കും സുഖം നൽകണം.
2. സതോപ്രധാനമാകുന്നതിനായി ബുദ്ധി ഒരേയൊരു ബാബയിൽ വെക്കണം. ബുദ്ധിയെ അലയിക്കരുത്. ബാബയ്ക്കു സമാനം ടീച്ചറായി എല്ലാവർക്കും സത്യമായ വഴി പറഞ്ഞു കൊടുക്കണം.

## വരദാനം - സന്തോഷത്തിന്റെ വജനാക്കളാൽ സമ്പന്നരായിമാറി ദുഃഖിതരായ ആത്മാക്കൾക്ക് സന്തോഷത്തിന്റെ ദാനം ചെയ്യുന്ന പുണ്യാത്മാവായി ഭവിയ്ക്കട്ടെ.

ഈ സമയം ലോകത്തിൽ ഓരോ സമയവും ദുഃഖം തന്നെയാണ്, താങ്കളുടെ പക്കലാണെങ്കിൽ ഓരോ സമയം സന്തോഷവും. അപ്പോൾ ദുഃഖിതരായ ആത്മാക്കൾക്ക് സന്തോഷം നൽകുക - ഇത് വളരെ ഉയർന്ന പുണ്യ കർമ്മമാണ്. ലോകത്തിലുള്ളവർ സന്തോഷത്തിനു വേണ്ടി എത്ര സമയവും സമ്പത്തുമാണ് ചില വഴിക്കുന്നത്, താങ്കൾക്ക് സഹജമായും അവിനാശി സന്തോഷത്തിന്റെ വജനാവ് ലഭിച്ചു കഴിഞ്ഞു. ഇപ്പോൾ എന്താണോ ലഭിച്ചിരിക്കുന്നത്, അത് വിതരണം ചെയ്തുകൊണ്ടിരിക്കൂ. വിതരണം ചെയ്യുക അർത്ഥം വർദ്ധിപ്പിക്കുകയാണ്. ആർ താങ്കളുടെ സംബന്ധത്തിലേക്ക് വന്നാലും അവർ അനുഭവം ചെയ്യണം ഇവർക്ക് എന്തോ ശ്രേഷ്ഠമായ പ്രാപ്തി ലഭിച്ചതിന്റെ സന്തോഷമാണുള്ളത്.

## സ്റ്റോഗൻ - അനുഭവി ആത്മാക്കൾ ഒരിക്കലും ഏതൊരു കാര്യത്തിലും ചതിക്കപ്പെടുകയില്ല, അവർ സദാ വിജയിയായിരിക്കും.

### ബ്രഹ്മാബാബയ്ക്കു സമാനമാകുന്നതിനുള്ള വിശേഷ പുരുഷാർത്ഥം

ബ്രഹ്മാബാബയ്ക്കു സമാനം തന്റെ സ്ഥിതിയെ അചഞ്ചലവും ദുഃഖവുമാക്കി മാറ്റുന്നതിനു വേണ്ടി ഏതൊരു വാതാവരണത്തിലും വായുമണ്ഡലത്തിലും ഓരോരുത്തരുടെയും അഭിപ്രായത്തിന് ബഹുമാനം നൽകണം. ഒരിക്കലും ആരുടെയും അഭിപ്രായം കേട്ട് ആശയക്കുഴപ്പത്തിലേക്ക് വരുത്, എന്തുകൊണ്ടെന്നാൽ നിമിത്തമായവർ അനുഭവിക്കുകയായിക്കഴിഞ്ഞു. അഥവാ അവരുടെ നിർദ്ദേശം സ്പഷ്ടമല്ലെങ്കിൽ പോലും ചഞ്ചലതയിലേക്ക് വരുത്. ക്ഷമയോടെ പറയൂ, അതിനെ മനസ്സിലാക്കുവാനുള്ള പ്രയത്നം ചെയ്യുകയാണെങ്കിൽ സ്ഥിതി ഏകരസവും അചഞ്ചലവുമായിരിക്കുന്നു